

رسائل و مسائل

مغربی نیشنلزم اور فرنگی لباس

(۲)

یہی سبے وہ بورپ کا نیشنلزم جس کے نشہ میں سرشار ہو کر کوئی پکا نہ ہے " جو منی سب سے اوپر (Deutschland über alles) کوئی نظرہ بلند کرتا ہے " امریکہ خدا کا اپنا ملک ہے " کوئی اعلان کرتا ہے " اُنہی مذہبے " کسی کی زبان سے دنیا کو یہ پیغام دیا جاتا ہے کہ دو حکومت کرنا برخلاف کا حق ہے " اور ہر قوم پرست اس مذہبی عقیدہ پر ایمان لاتا ہے کہ " میرا ملک اخواہ حق پر ہو یا نا حق پر " یہ قوم پرستی کا جنون آج دنیا میں انسانیت کے لیے سب سے بڑی لعنت ہے ۔ انسانی تہذیب کے لیے سب سے بڑا خطرہ ہے ۔ یہ انسان کو اپنی قوم کے سواہر دوسری قوم کے لیے دنیہ بنادیتا ہے ۔

نشنلزم کے معنی صرف یہی ہیں ہیں کہ آدمی اپنی قوم سے محبت رکھتا ہے اور اس کو آزاد خوشحال اور برسر ترقی دیکھنا چاہتا ہے ۔ اگر ایسا ہوتا تو یہ ایک تشریف جذبہ ہوتا ۔ لیکن درحقیقت محبت سے زیادہ عداوت، انفرت اور استقام کے جذبات اس کو جنم دینے اور پروش کرتے ہیں اس کی مادہ حیات دراصل وہ آگ ہے جو قومیت کے مجروح جذبات اور کچھے ہوئے قومی حوصلوں سے دل میں بھڑک لھتی ہے ۔ اور یہ آگ ۔ یہ حمیت جاہلیہ قومی محبت کے شریفانہ جذبہ کو بھی حد سے بڑھا کر ایک ناپاک چیز بنادیتی ہے ۔ بظاہر اس کا آغاز اُن بے انصافیوں کی تلافی کرنے کی

غرض سے ہوتا ہے جو کسی قوم کے ساتھ کسی دوسری قوم یا قوموں، واقعی یا خیالی طور پر، کی ہوں لیکن چونکہ کوئی اخلاقی ہدایت، کوئی روحانی تعلیم، کوئی اہلی شریعت اس کی رہنمائی کرنے والی اور اس کو ضبط میں رکھنے والی ہنیں ہوتی اسیلے یہ اپنی حد سے گزر کر تیصیریت (Imperialism)، معاشری قوم پرستی (Economic Nationalism) ، نسلی منافرت، جنگ اور میں الاقوامی بدامنی میں تبدیل ہو جاتی ہے۔ زمانہ حال کا ایک مصنف فرانس کو گرد (Francis W. Coker) لکھتا ہے:-

”بعض قوم پرست اہل قلم و عوی کرتے ہیں کہ آزادانہ زندگی بس کرنے کا حق دنیا کی حرف ترقی یافتہ قوموں کو ہے۔ ان قوموں کو جو ایسا اعلیٰ درجہ کا تہذیبی اور روحانی سرمایہ رکھتی ہیں جو اس کا ستح ہے کہ دنیا میں باقی رکھا جائے اور پھیلا یا جائے۔ ان کا استدلال یہ ہے کہ ایک اعلیٰ درجہ کی مہذب قوم کا حق اور فرضیہ حرف یہی ہنیں ہے کہ وہ اپنی آزادی کی حفاظت کرے اور اپنے اندر و فی معاملات کو دوسروں کی مداخلت کے بغیر سربراہی میں اس کا حق اور فرض یہ بھی ہے کہ اپنے دائرہ اثر کو ان قوموں پر پھیلا کے جو نسبتہ پسمند ہے ہیں، خواہ اسکے لیے قوت ہی کیوں نہ استعمال کرنی پڑے۔ وہ کہتے ہیں کہ ایک اونچے درجہ کی قوم اپنا ایک عالمگیر منصب رکھتی ہے، اسے اپنی قابلیتوں کو حرف اپنی ہی سرزین میں مدفون کر دیتے یا خود غرضی کے ساتھ صرف اپنی ہی ترقی کے لیے استعمال کرنے کا کوئی حق ہنیں۔ یہی نظریہ اور یہی استدلال تھا جس سے عموماً آنسیوں سدی کے آخری دور میں ملک گیری کی تائید کے لیے استعمال کیا جاتا تھا۔ اسی جھٹ کو پیش کر کے افریقی اور بھارت کا ملک کی ”نجم مہذب“ قوموں کو یورپ اور امریکی کی سلطنتوں کا تابع فرمان بنا یا گیا تھا.....“

آگے چل کر وہ لکھتا ہے:-

”یہ بھی کہا جاتا ہے کہ ایک بڑی قوم صرف یہی حق نہیں رکھتی کہ بڑا اور راست جو حلاس پر کیا جائے اسکی مدافعت کرے، بلکہ یہ بھی اسکا حق ہے کہ ہر اُس چیز کی مزا جمٹ کرے جس سے اس کے ایسے مقادیر پر زد پڑتی ہو جو اسکی خود مختارانہ زندگی اور خوشحالی کے لیے خاص اہمیت رکھتے ہیں۔ اسکی زندگی کے لیے صرف یہی کافی نہیں ہے کہ اس اپنی سرحدوں کی حفاظت کرے، اور اپنے ماؤنٹین سائل پر خود قابو یا فتنہ رہے، اور اپنی عزت کو پامال نہ ہو دے۔ نہیں، اُسے اگر زندہ رہنا ہے تو اسے زیادہ بھی کچھ کرنا پڑے گا۔ اسکو بڑھانا چاہیے، پھیلانا چاہیے، اپنی فوجی طاقت بڑھانی چاہیے، اپنی قومی دیدربہ قائم کرنا چاہیے، ورنہ وہ رفتہ رفتہ گرتی چلی جائیگی اور بالآخر قوموں کی مسابقت میں اس کا وجود محو ہو کرہ جائیگا۔ جو قومیں اپنے مقاویکی حفاظت کرتے اور اپنے سیاسی و معاشری تفویذ و اثر کا دائرہ بڑھانے میں زیادہ کامیاب ہوتی ہیں وہی زندہ رہنے کی زیادہ حق دار ہیں۔ جنگ قومی توسعہ کا فلکی ذریعہ ہے، اور جنگ میں فتح یا ب ہونا قوم کے اصلاح ہونے کی دلیل ہے۔ والطیبع بات کے بقول وہ جنگ ہی ہے جو قوموں کو بناتی ہے“

اسکے بعد وہ لکھتا ہے:

”درداروں کے نظریہ ارتقاء کو بھی ان خیالات کی تائید میں غلط طور پر استعمال کیا گیا۔“
 ارنست هیکل در Ernst Haeckel (جو جمنی میں ڈارو نیست کا پہلا اور سب سے زیادہ با اشتبہ غیر گذرا ہے اور جس نے اپنے علم الحیات (Biology) کے نظریات کو نہایت ہوشیاری کے ساتھ فلسفہ اور اجتماعیات میں استعمال کیا ہے، خود عرضی و خود پرستی کو عالمگیر قانونِ حیات قرار دیتا ہے، اور کہتا ہے کہ یہ قانون انسانی سوسائیٹی کے اندر ایک طرح کی نسلی مردم خواری کی صورت میں جاری ہوتا ہے۔ اسکی رائے میں زمین اُن تمام نسلی گروہوں کے لیے کافی سامان نہ گی تھیں رکھتی جو اُس کی آغوش میں جنم لیتے ہیں۔ لہذا اکنہ ورگروہ فنا ہو جاتے ہیں، نہ صرف اُس ج

سے کہ زمین کے محدود وسائل زندگی سے فائدہ اٹھانے کے لیے جو عامہ نہایت برپا ہوتا۔ اس میں وہ دوسرے گروہوں کا کامیاب مقابلہ ہمیں کر سکتے، بلکہ اس وجہ سے بھی کہ زیادہ طاقت درگروہوں کے فاتحانہ اقدامات کی مدافعت کا کسی مل میں ہمیں ہوتا۔ اسی طرح کارل پیرسن (Karl Pearson) میں الاقوامی شملکش کو "نوع انسانی کی فطری تاریخ"

کا ایک شعبہ قرار دیتا ہے۔ اسکی دعویٰ یہ ہے کہ زندگی کے علمی تصویر (Scientific view of life) کی رو انسانی تہذیبی تمدن کا ارتقا دراصل انسان و جدال کیوں ہوتا ہے جو حرف افراد ہی دو سیان نہیں بلکہ قوموں کے درمیان بھی دو ماہر پارستی ہے۔ جبکہ اعلیٰ درجہ کی قوم اپنی کمزوری کو منے اور حرف طاقتور نہیں پیدا کر سکیا انتظام کر کے اندر وہی حشیت سے اپنی صلاحیت بڑھاتی ہے، ابتدئے دوسری قوموں کے مقابلہ کر کے بہردنی حشیت سے اپنی صلاحیت کو ترقی دینا شروع کرتی ہے۔ اس نزاع میں کمزور (غیر صالح) قومیں کچھی جاتی ہیں۔ طاقت ور (صالح) قومیں باقی رہتی ہیں۔ اور اس طرح مجموعی حشیت سے پوری نوع انسانی کا قدم ترقی کی طرف بڑھتا ہے۔ ایک قوم دوسری عالی مقام قوموں کے ساتھ اپنی برابری کا ثبوت اسی طرح دے سکتی ہے کہ وہ ان سے تجارتی راستوں اور خام پیداوار کے وسائل اور سامان غذا کے ذخائر کے لیے سچھ مجاہدہ کرتی رہے۔ فروت درجہ کی قوموں (کمزور قوموں) سے واسطہ پڑنے کی صورت میں اگر وہ ان کے ساتھ مساوات کا پرستاؤ کرتی اور ان سے گھلتی ملتی ہے تو یہاں خود ہی اپنے دعوا کے بالاتری سے دست بردار ہو جاتی ہے۔ اور اگر وہ انہیں زمین سے نکال کر خود قبضہ کر سکتی ہے، یا انہیں زمین میں باقی رکھ کر اپنے فائزہ کے لیے استعمال کرتی ہے تو اپنی بالاتری ثابت و فاعل گردی ہے۔

ایک دوسرے مصنف جورف لیٹن (Joseph A. Leighton) لکھتا ہے:-

”پندرہویں صدی سے دنیا کی تاریخ دیادہ ترقومی ریاستوں کے درمیان معاشی رفاقتیوں کی داستان ہے۔ معاشی قوم پرستی روز بروز قوموں کے درمیان تصادم کا سبب بننے پڑی گئی ہے۔ پہلی تجارت کے میدان میں مزاحمت کا سلسہ چلتا ہے، پھر جنگ ہوتی ہے۔ امریکہ، افریقہ، سات سندرلوں کے جراحت اور ایشیا کے ایک پڑیے حصہ پر تسلط، نوآبادیوں کا قیام اور ان ممالک کے معاشی وسائل سے انسفار، ایس سب کچھ اسی داستانِ قرزا قی کے مختلف ابواب ہیں۔ اگرچہ یہ سب ذرا چھوٹے پیمانہ پر اس وقت بھی ہوا تھا جب زوالِ روما کے بعد وحشی قومیں تاخت و تاراج کرتی ہوئی پھیل گئی تھیں۔ مگر فرق یہ ہے کہ رومان امپائر کے باقیات سے تو نہ ہی اخلاقی اور تہذیبی پیالہ پر ایک مبنی ااقوامی نظام تعمیر ہو گیا تھا، لیکن دنیا کے جدید میں یہ نہ ہو سکا۔^{۱۷}

دوسری جگہ یہ مصنف لکھتا ہے:

وہ جب ایک ایسی قوم جو تہذیبی وحدتِ رکھتی ہو، سیاسی خشیت سے خود فتحار، اور معاشی خشیت سے متخاذلاً اغراض ہوتی ہے، اور اس تہذیبی، سیاسی، معاشی قومیت میں اپنی غلطت اور برتری کے احساسات اُبھر آتے ہیں، تب معاشی قوم پرستی اپنی شدید تر صورت میں رونما ہوے بغیر نہیں رہتی۔ کیونکہ دنیا کی مختلف قوموں کے درمیان سالیقت و مزاحمت کا جو سڑم اس وقت قائم ہے اسکا لازمی نیچہ یہی قوم پرستی ہے۔ اور یہ قوم پرستی بہت جلدی معاشی امیری بلزام میں تبدیل ہو جاتی ہے۔ قومیں تجارتی فوائد کے لیے ایک دوسرے کے خلاف جدوجہد کرتی ہیں اور بیرونی ممالک کی منڈیوں اور سپاہانہ ممالک کی معاشی دولت پر قبضہ کرنے کے لیے ان کے درمیان کشمکش ہوتی ہے.....“

”سیاسی اور معاشی نیشنلزم کی گنجائی (جس کو سمجھانے کی کوئی صورت پیدا نہیں ہوئی) یہاں

کہ ایک طرف تو قومی ریاست کا وجود ایک قوم کی فلاخ و بہودگی کے لیے ضروری ہے، اور اسکی محض معاشی خوشحالی ہی نہیں بلکہ اسکی تہذیبی ترقی، اسکی تعلیم، اسکے سائنس، اسکے فنون، غرض اسکی ہر چیز کے نشوونما کا انحصار قومی ریاست کے چلنے پھولنے ہی پر ہے۔ لیکن وہی طرف موجودہ مسابقت کے ماحول میں خود بخود معاشی پشتو نزام بیدا ہو جاتا ہے۔ ہر قوم دوسری قوموں کے نقصان پر بھینٹنے پھولنے کی کوشش کرتی ہے، اور اس کا نتیجہ یہ ہوتا ہے کہ قوموں کے درمیان رقابت، شبہات، خوف اور نفرت کے جذبات پر ورش پاتے ہیں۔ معیشت کے میدان میں میں بین الاقوامی مسابقت سے کھلے میدان میں فوجی تصادم تک سیدھا راستہ جاتا ہے اور یہ بہت قریب کارستہ ہے۔^{۱۷}

میں نے مغربی پشتو نزام کو اور اس کے انداز فکر اور طریق کار کو اپنے الفاظ میں بیان کرنے کے بجائے خود اہل مغرب کے الفاظ میں نقل کرنا زیادہ پسند کیا تاکہ اسکی پوری تصویر خود گھروالوں کے موقلم سے کھینچی ہوئی آپ کے سامنے آجائے۔ اوپر کے اقتباسات اس امر کی بین شہادت پیش کرے ہیں کہ یورپ میں جن تحریلات اور جن اصولوں پر پشتو نزام کا نشوونما ہوا ہے وہ انسانیت کی عین ضد ہیں۔ انہوں نے انسان کو حیوانیت بلکہ درندگی کے مقام تک گرا دیا ہے۔ وہ خدا کی زمین کو فساد، ظلم، اور خونریزی سے بھرنے والے، اور انسانی تہذیب کے پر امن نشودار تقاضا کو روکنے والے اصول ہیں۔ ابتداء سے خدا کے بنی جن پاک مقاصد کے لیے سعی کرتے رہے ہیں یہ اصول ان سب پر پابند چھیر دیتے ہیں۔ الہی شریعتیں جن غراف کے لیے دنیا میں آئی ہیں، اور آسمانی کتنا میں جن اخلاقی دردھانی تعلیمات کوے کرنا زال ہوئی ہیں، یہ شیطانی اصولی ان کے مقابل، ان کے مژاہم اور معاذ دا قلع ہوئے ہیں۔ یہ انسان کو تنگ دل، تنگ نظر اور متغصہ بناتے ہیں۔ یہ قوموں اور انسلوں

۱۷. ۱۷. قوم پرستانہ تنگ نظری کی انتہا یہ ہے کہ جاپان میں بندوستان کے آخر کا داخلہ سند ہے ذبیقیہ حاشیہ ص ۲۹۷ پر ملا خط ہے۔

کو ایک دوسرے کا شمن بنا کر حق اور انصاف اور انسانیت کی طرف سے انداھا کر دیتے ہیں۔ یہ مآدمی طاقت اور حیوانی زور کو اخلاقی حق کا قائم مقام قرار دے کر تحریک الہیہ کی عین بنیاد پر ضرب گاتا ہے۔ اہلی شریعتوں کا مقصد تھیشہ سے یہ رہا ہے کہ انسان کے درمیان اخلاقی اور روحانی رشتہ قائم کر کے انہیں وسیع پیمانے پر ایک دوسرے کا معاون بنایا جائے، مگر نیشنلزم نسلی اور وطنی ایساز کی پیشی کے کران رشتہوں کو کاٹ دیتا ہے اور قومی منافرت پیدا کر کے انسانوں کو ایک دوسرے کا معاون بنانے کے بجائے مزاحم اور معاند تباہ دیتا ہے۔

اہلی شریعتیں چاہتی ہیں کہ انسان اور انسان کے درمیان آزاد ادائے ربط کے زیادہ سے زیادہ موقوع پیدا کیجئے جائیں کیونکہ اہنی پر انسانی تہذیب تدریں کی ترقی کا انحصار ہے، مگر نیشنلزم ان روپ کی راہ میں پہتم کی رکاوٹیں پیدا کرتا ہے حتیٰ کہ ایک قوم کے حلقو اثر میں دوسری قوم والوں کے لیے سانس لینا تک مشکل کر دیتا ہے۔

اہلی شریعتوں کا منشاء یہ ہے کہ ہر فرد اور قوم اور ہر نسل کو اپنی طبعی خصوصیات اور پیدائشی قابلیتوں کے نشوونما کا پورا موقع ملتا کہ وہ جمیعی حیثیت سے انسانیت کی ترقی میں اپنا حصہ ادا کر سکے۔ مگر نیشنلزم ہر قوم اور ہر نسل میں یہ داعیہ پیدا کرتا ہے کہ وہ طاقت حاصل کر کے دوسری قوموں اور نسلوں کو ادنیٰ بقیہ حاشیہ ۶۲۔ گویا ایک نعمت جو اللہ نے زمین پر پیدا کی ہے، ایک قوم کے لوگ اپنے اور اسکو عرف اس طبق حرام کر لیتے ہیں کہ وہ دوسری قوم کے ملک میں کیوں پیدا ہوئی۔ ۶۳ ابھی پچھلے ہی سال نیشنلزم کا پہ کرشمہ ساری دنیا نے دیکھا کہ برمائے ہوں گا فساد میں دجنکا فرک برمنیشنلزم کا جذبہ تھا، برمی بودھوں نے عام ہندوستانیوں کی طرح ہندوستانی بودھوں کو بھی ہبایت لے دردی کے

ساتھ قتل و غارت کیا۔ اسکے معنی یہ ہیں کہ نیشنلزم کی مفہومی اس رحمانی و اخلاقی رشتہ کو قطع کر کے رکھ دیا جسے بودھ مت ایک بہت سانانی اور ایک برمی کے درمیان قائم کیا تھا۔ نیشنلزم کا فطری خالقہ ہے۔ اس طبقی قوموں کے درمیان بھی رشتہ اخوت کو اس طبق کاٹا تھا، اور اب مسلمان قوموں کے درمیان بھی کاٹ رہا ہے، چنانچہ شامم کی سرحد پر ترکوں اور عربوں کے درمیان جو صورت حال اس وقت رونما ہے وہ اسی نیشنلزم کا پتختہ ہے۔

اور ذبیل اور بے قدر قیمت قرار دے، اور انہیں غلام بنیا کر انکی پیدائشی قابلیتوں کو بڑھانے اور کام کرنے کا موقع ہی زندگی نہ دے، بلکہ ان سے زندگی کا حق ہی مدد کر کے چھوڑے۔

الہی شریعتوں کا اساسی اصول یہ ہے کہ طاقت کے بجائے اخلاق پر انسانی حقوق کی بنیاد قائم ہو، حتیٰ کہ ایک طاقتور شخص یا گروہ، اکمزدرو شخص یا گروہ کے حق کو بھی ادا کرے جبکہ قانون اخلاق اسکی تائید میں ہو۔ لیکن نشینی نزد مم اسکے مقابلہ میں یہ اصول قائم کرتا ہے کہ طاقت ہی حق ہے اور اکمزدرا کوئی حق نہیں اس سے کروہ نہ سے حاصل کرنے کی طاقت نہیں رکھتا۔

شرائع الہیہ جس طرح اخلاقی حدود کے اندر نفس پروری کی مخالف نہیں ہیں اسی طرح وہ قوم پروری کی بھی مخالف نہیں ہیں۔ درحقیقت وہ اسکی تائید کرتی ہیں، کیونکہ ایک ایک قوم کے اپنی پی جگہ ترقی کرنے ہی مجموعی جنتیت سے انسانیت کی ترقی کا مدار ہے۔ لیکن آسمانی شریعتیں ایسی قوم پروری چاہنی ہیں جو انسانیت عامّہ (Humanity at large) کی طرف ہمدردی، معاونت

اور خیرخواہی لیے ہوئے ہوئے اور وہ خدمت انجام دے جو سمندر کے پیغمبرانہ میں کے دریا انجام دیتے ہیں۔ بر عکس اسکے نشینی نزد مم انسان کے اندر یہ ذہنیت پیدا کرنا ہے کہ وہ اپنی تمام فریضیں اور قابلیتیں سرف اپنی قوم کی بڑائی کے لیے مخصوص کرے اور انسانیت عامّۃ کا نہ صرف کیہ مددگار نہ ہو بلکہ اپنی قوم کے سعاد پر انسانیت کے عمومی مفاؤت کی فربانی چھڑھاوے۔ انفرادی زندگی میں جو حیثیت "خود غرضی" کی ہے، اجتماعی زندگی میں وہی حیثیت "قوم پرستی" کی ہے۔ ایک قوم پرست نظر ٹنگ دل ہوتا ہے۔ وہ دنیا کی ساری خوبیاں صرف اپنی قوم یا اپنی نسل ہی میں دیکھتا ہے۔ دوسرا قوموں یا انسلوں میں اسے کوئی چیز ایسی قابل قدر نظر نہیں آتی جو زندگی اور تفاصیلی سختی ہو۔ اس ذہنیت کا کامل نمونہ ہم کو عبرتی کے نشین سو شلزم میں تظریتا ہے۔ ہندر کی زبان میں نشین سو شلزم کی تعریف یہ ہے کہ:

"هر وہ شخص جو قومی نصیب العین کو اس حد تک اپنانے کے لیے تیار ہو کہ اسکے نزد دیکھی اپنی قوم

کی فلاح سے بالاتر کوئی مصائب العین نہ ہوا اور جس نے ہمارے قومی ترقی کے بعد منی سب سے اور پر^۱ کے معنی و مقاصوٰ کو اچھی طرح سمجھ لیا ہوا، یعنی اس دسیع دنیا میں جمن قوم اور جرمی سے بڑھ کر کوئی چیز اسلکی نگاہ میں عزیز اور محترم نہ ہوا، ایسا شخص نیشنل سو شدست ہے^۲۔

اپنی کتاب ”میری جدوجہد“ میں ہٹلر لکھتا ہے:

”اس زمین میں جو کچھ قابل قدر ہے — سائنس، آرٹ، فن، کمالات اور ایجادات۔

وہ سب کا سب چند گنجی چنی قوموں کی تخلیقی قابلیتوں کا نتیجہ ہے اور یہ قومیں اصل میں ایک ہنسی سے تعلق رکھتی ہیں اگر ہم نوع انسانی کو تین قسموں میں تقسیم کریں — کچھ کے بنانے والے۔ اسلک حفاظت کرنے والے۔ اس کو غارت کرنے والے — تو مرف آریہنس کا شمار پہلی قسم میں کیا جاسکے گا^۳۔“

اسی نسلی تفاخر کی بنیاد پر جرمی کی غیر آریہ نو گوں کے یہ عرصہ حیات تنگ کر دیا گیا ہے، اور اسی بنیاد پر جرمی کی جہا نگیری کا نظریہ قائم ہے۔ ایک نیشنل سو شدست کے نزدیک دنیا میں جمن قوم کا مشن یہ ہے کہ وہ ”ادنی درجہ“ کی قوموں کو غلام بناؤ و تہذیب پھیلانے میں آر کے طور پر استعمال کرے۔ اور محض جرمی ہی کی خصوصیت نہیں ہے۔ جمہوریت پسند امریکہ میں بھی زنگ کا امتیاز اسی بنیاد پر ہے۔ سفید فام امریکن سیاہ فام جبکہ کو انسان سمجھنے کے لیے کسی طرح تیار نہیں۔ اور یہ سلک یورپ کی ہر قوم کا ہے خواہ وہ برطانیہ ہو یا فرانس یا اٹلی یا ہالینڈ۔

پھر اس قوم پرستی کی ایک لازمی خصوصیت یہ ہے کہ یہ انسان کو مطلب پرست بناتی ہے۔ شرائع الہمیہ تو دنیا میں اس لیے آئی ہیں کہ آدمی کو اصول پرست بنائیں اور اس کے طرز عمل کو ایسے منتقل اصولوں

کا پابند بنادیں جو اغراض اور خواہشات کے ساتھ بدلتے وائے نہ ہوں۔ لیکن قوم پرستی اسکے برعکس آدمی کو بسلسلہ اصول بنا دیتی ہے۔ قوم پرست کے لیے دنیا میں کوئی اصول اسکے سوانحیں ہے کہ وہ اپنی قوم کا فائدہ چاہتا ہے۔ اگر اخلاق کے اصول، مذہب کے احکام اور تہذیب کے نظریات اس مقصد میں اسکے مد و مکار ہوں تو وہ ان پر ایمان لانے کا خوشی سے دعویٰ کرتا رہے گا۔ اور اگر وہ اس کے راستے میں حاصل ہوں تو وہ ان سب کو بالائے طاقت رکھ کر کچھ دوسرے اصول و نظریات اختیار کر دیگا۔ مسولینی کی سیرت میں ہم کو ایک قوم پرست کے لیے کہ کہا مکمل نمونہ ملتا ہے۔ جنگ عظیم سے پہلے وہ اشتراکی تھا۔ جنگ عظیم میں محفوظ اس لیے اشتراکیوں سے الگ ہو گیا کہ اٹلی کے شریک جنگ ہوئیں اس کو قومی فائدہ نظر آتا تھا۔ پھر جب غنائم جنگ میں اٹلی کو مطلوبہ فوائد حاصل نہ ہوئے تو اس نے جدید فاشستی تحریک کا علم ملیند کیا۔ اس نئی تحریک میں بھی وہ مرا برابر اپنے اصول بدلتا چلا گیا۔ ۱۹۱۹ء میں وہ برلن سو شہر تھا۔ ۱۹۲۱ء میں انارکسٹ بنا۔ ۱۹۲۱ء میں چینہ بہینہ تک سو شہر تک اور جہنوی طبقتوں کا مقابلہ رہا، چینہ بہینہ اسکے ساتھ اتحاد کی کوشش کرتا رہا، اور بالآخر ان سے کٹ کر اس نے ایک نئی پالیسی وضع کر لی۔ یہ تلوں یہ سے اصولی اور یہ ابن الوقتی، مسولینی کے لیے مخصوص ہنیں ہے بلکہ نیشنلزم کی نظرت کا طبعی خاصہ ہے۔ انفرادی زندگی میں جو کچھ ایک خود عرض آدمی کرتا ہے وہی قومی زندگی میں قوم پرست کرتا ہے۔ کسی اصول اور نظریہ پر تعلق ایمان رکھنا اسکے لیے ناممکن ہے۔

مگر نیشنلزم اور انہی شریعتوں میں سب کے زیادہ کھلا ہوا تصادم ایک اور صورت سے ہوتا ہے۔ یہ ظاہر ہے کہ خدا کی طرف سے جو بھی بھی آئیگا، وہ بہر حال کسی ایک قوم اور کسی ایک سر زمین ہی میں پیدا ہو گا۔ اسی طرح جو کتاب اس نبی کو روی جائیگی وہ بھی لامحال اسی ملک کی زبان میں ہو گی جس میں وہ میتوڑ ہو گا۔ پھر اس نبوت کے مشن سے تعلق رکھنے والے جن مقامات کو عزت و احترام اور تقدیس کی چیزیں حاصل ہو گی وہ بھی زیادہ تر اسی ملک میں واقع ہونگے۔ مگر ان سب محدود دیتوں کے باوجود وہ صداقت اور تعلیم

پدایت جو ایک بنی خدا کی طرف سے لے کر آتا ہے، کسی قوم اور ملک کے لیے محدود نہیں ہوتی بلکہ تمام انسانوں کے لیے عام ہوتی ہے۔ پوری نوع انسانی کو اس بنی پر اوسکی لائی ہوئی صداقت پر ایمان لانے کا حکم دیا جاتا ہے۔ خواہ اس بنی کامشن محدود ہو، جیسا کہ ہود اور صالح علیہما السلام اور بہت سے پیغمبروں کا تھا، یا اس کامشن عام ہو، جیسا کہ حضرت ابراہیم اور سیدنا محمد صلی اللہ علیہما کا تھا، بہر صورت ہر بنی پر ایمان لانے اور اس کا احترام کرنے کے لیے تمام انسان مامور ہیں۔ اور جبکہ کسی بنی کامشن عالمگیر ہو تو یہ قدرتی بات ہے کہ اسکی لائی ہوئی کتاب کو بین الاقوامی حیثیت حاصل ہوگی۔ اسکی زبان کا تہذیبی اثر بین الاقوامی ہو گا۔ اسکے مقدس مقامات ایک ملک میں واقع ہونے کے باوجود بین الاقوامی مرکزیت حاصل کرنے گے۔ اور نہ صرف وہ بنی، بلکہ اس کے حواری اور اسکے مشن کی اشاعت میں نمایاں حصہ لینے والے ابتدائی لوگوں، ایک قوم سے تعلق رکھنے کے باوجود تمام قوموں کے ہیر و قرار پا کئے گے۔ یہ سب کچھ ایک نشینیست کے مذاق، اسکی افتاد طبع، اسکے جذبات اور اسکے نظریات کے خلاف ہے۔ نشینیست کی غیرت قومی اس کو کسی طرح گوارا نہیں کر سکتی کہ وہ ایسے لوگوں کو ہیر و بنائے جو اس کی اپنی قوم کے نہیں ہیں، ایسے مقامات کی مرکزیت اور تقدیمی احترام قبول کرے جو اسکے اپنے وطن کے نہیں ہیں، ایسی زبان کا تہذیبی اثر قبول کرے جو اسکی اپنی زبان نہیں ہے، ان روایات سے روحانی تحریک (Inspiration) حاصل کرے جو باہر سے آئی ہوں۔ وہ ان سب چیزوں کو نہ صرف اجنبی (Foreign) قرار دے گا، بلکہ انہیں اس نفرت اور ناگواری کی نگاہ سے دیکھے گا جس سے بیرونی حملہ اور دن کی ہر چیز دیکھی جاتی ہے، اور ان تمام خارجی اشرات کو اپنی قوم کی زندگی سے نکال دینے کی کوشش کریں گا۔ اس کے جذبہ قومیت کا فطری انتقاماریہ ہے کہ اپنے جذبات تقدیم و احترام کو اپنے ہی وطن کی سر زمین سے دانتہ کرے۔ اپنے ہی وطن کے دریاؤں اور پہاڑوں کی حمد میں گیت گائے۔ اپنی ہی قوم کی پرانی تاریخی روایات کو رانی روایات کو جھیلیں یہ باہر سے آنے والا مذہب ”عہد جاہلیت“ سے تغیر کرتا ہے) زندہ کرے اور ان پر

فخر کرے۔ اپنے حال کا رشتہ اپنے ہی ماضی سے جوڑے اور اپنی قومی ثقافت کا تسلیم اپنے اسلام ہی کی ثقافت کے ساتھ قائم کرے۔ اپنی ہی قوم کے تاریخی یا افسانوzi بزرگوں کو اپنا ہیر و بناء اور انہی خیالی یا واقعی کامزوں سے روحاںی خریکی حاصل کرے۔ عرض یہ بات نیشنلزم کی عین طبیعت بس شامل ہے کہ وہ ہر اس چیز سے، جو باہر کی ہو، امنہ موڑ کر ان چیزوں کی طرف رخ کرے جو اسکے اپنے ٹھرکی ہوں۔ یہ راست جس آخری منزل پر پہنچا ہے وہ یہ ہے کہ باہر سے آئے ہوئے مذہب کو بھی کلی طور پر جھوڑ دیا جائے اور ان مذہبی روایات کو زندہ کیا جائے جو خود اپنی قوم کے عہد جاہلیت سے کنسیشنیٹ کو پہنچی ہوں۔ ممکن ہے کہ پہلے کنسیشنیٹ اس آخری منزل تک پہنچے ہوں، اور ابھی بسیح ہی کی کسی منزل میں ہوں، مگر جس راستہ پر وہ گامزد ہیں وہ جاتا اسی طرف ہے۔

آج جو منی میں جو کچھ ہو رہا ہے وہ نیشنلزم کے اس فطری خاصہ کی مکمل تو فتح و تبیین ہے۔ نازیوں میں سے ایک اگر وہ قو علائیہ حضرت عیسیٰ سے پیزاری کا اٹھا کر رہا ہے اسیلے کہ وہ یہودی نسل تھے، اور کسی شخص کا یہودی ہونا اس بات کے لیے کافی وجہ ہے کہ ایک آرینسل کا پرستار اسکی تمام تہذیبی، اخلاقی اور روحانی قدر و قیمت سے انکار کر دے، اچنا پنج اس گروہ کے لوگ بے تکلف ہوتے ہیں کہ "مسیح ایک نبی اور تاری یہودی تھا، مارکس کا پیش رو، اسی لیے تو اس نے کہا کہ جو میکین ہیں وہی زمین کے وارث ہونگے" اس کے بعد عکس جن نازیوں کے دل میں ابھی تک مسیح کے لیے جگہ باقی ہے وہ ان کو نارڈ ک نسل کا ثابت کرتے ہیں۔ گویا ایک جرمن قوم پرست یا تو مسیح کو مانے گا نہیں، کیونکہ وہ یہودی تھے، یا اگر مانے گا تو اسرائیلی مسیح کو نہیں بلکہ نارڈ ک نسل کے مسیح کو مانے گا۔ بہر صورت اس کا مذہب اسکی نسل پرستی کے تابع ہے۔ کسی غیر اریخ شخص کو روحانی و اخلاقی تہذیب کا پیشوامان نہ کے لیے کوئی جرمن قوم پرست تیار نہیں۔ لے ٹھیک ہی زہنیت عرب کے ان یہودیوں کی خنی جنہوں نے رسول اللہ صلی اللہ علیہ وسلم کی رسالت پر ایمان لائے سے ہر ف اسیلے انکار کر دیا تھا کہ آپ بنی اسرائیل میں سے ہیں ہیں۔

حدیہ ہے کہ جرمِ قوم پرستوں کے لیے وہ خدا بھی قابل قبول نہیں جس کا تصور باہر سے درآمد ہو اسے بعض نازی خلقوں میں کوشش ہو رہی ہے کہ ان دیوتاؤں کو پھر زندہ کیا جائے جنہیں پرائیو ٹیوب قبائل پوچا کرتے تھے۔ چنانچہ تاریخ قدیم کی جہان میں کرکے پوری دیو مالا تیار کرنی گئی ہے اور وہ تان ز Wotan (نامی دیوتا کو، جسے عہدِ جاہلیت کے ٹیوں لوگ "طوفانوں کا خدا" کہتے تھے) مہا کاری (Chief Diety) قرار دیا گیا ہے۔ یہ مذہبی تحریک تو ابھی نئی شروع ہوئی ہے۔ لیکن طور پر نازی نوجوانوں کو آج کل جس عقیدہ کی تبلیغ دی جا رہی ہے اس میں بھی خدا کو رب العالمین کی حیثیت سے نہیں بلکہ مغض رب الامانیں کی حیثیت سے خدا تسلیم کیا گیا ہے۔ اس عقیدہ کے الفاظ یہ ہیں:

"هم خدا پر اس حیثیت سے ایمان رکھتے ہیں کہ وہ قوت و حیات کا اذنی نظر ہے، زمین میں اور کائنات میں... خدا کا جیال جرمِ انسان کے لیے فطری ہے۔ خدا اور ازلیت کے متعلق ہمارا تصور کسی دوسرے مذہب یا عقیدہ کے تصورات سے کوئی فرق نہیں رکھتا۔ ہم جرمِ قوم اور جرمی کی ازلیت پر ایمان رکھتے ہیں کیونکہ قوت و حیات کی ازلیت پر ہمارا ایمان ہے۔ ہم نہ گی کے نیشنل سوسائٹ تصور پر ایمان رکھتے ہیں۔ ہم اپنے قومی مقاصد کی حقانیت پر ایمان رکھتے ہیں۔ ہم اپنے قائد اڈولف ہیتلر پر ایمان رکھتے ہیں۔"

یعنی خدا اُس قوت و حیات کا نام ہے جو جرمِ قوم میں حلول کر گئی ہے۔ جرمِ قوم اس خدا کا ضمیم ٹھپور ہے۔ ہیتلر اس کا رسول ہے، اور "قومی مقاصد" اس رسول کا لایا ہوا مذہب ہے۔ ایک قوم پرست کی ذہنیت سے اگر کوئی مذہبی تصور ناسبت رکھتا ہے تو وہ بس یہی ہے۔

یورپیں اصول پر حب نشینلز م کو ترقی دی جائیگی تو وہ بالآخر اسی مقام پر پہنچ کر دم بیگی۔ جو لوگ ابھی نیچ کی منزلوں میں ہیں اور اس حد تک نہیں پہنچ چکے ہیں، اسکے نہ پہنچنے کی وجہ حرف یہ ہے کہ ابھی تک ان کے جذبات قومیت کو ولیسی سخت ٹھیک نہیں لگی ہے جیسی جرمی کو گذشتہ جنگِ عظیم میں لگی

تحقیقی۔ لیکن لفظین رکھیے کہ جب وہ نشینلز م کے راستہ پر گامزنا ہوئے ہیں تو ان کی آخری منزلي مقصود ہاں دہی کمال درجہ کی جا ہی عصیت ہے، جو خدا اور مذہب تک کو قومی بنا کے بغیر مطمئن نہیں ہوتی۔ نشینلز م کی فطرت کا تقاضا ہے نشینلز م اختیار کر کے اس کے فطری تقاضے سے کون بچ سکتا ہے؟ غور کریں آخروہ کیا چیز ہے جو قوم پرستانہ طرز فکر اختیار کرتے ہیں ایک مصری نشینلز م کا رخ خود بخود عہد فرعون کی طرف پھر دیتی ہے؟ جو ایرانی کوششا ہنامے کی افسانوی شخصیتوں کا گرویدہ بنادیتی ہے؟ جو ہندوستانی کو "پراچین سے" کی طرف کھینچ لے جاتی ہے اور گنگ و ہمن کی تقدیس کے نزدے اسکی زبان پر لاتی ہے؟ جو ترک کو مجبور کرتی ہے کہ اپنی زبان، اپنے اور اپنی تاریخی زندگی کے ایک ایک شعبے سے عربی اثرات کو خارج کرے اور ہر معاملہ میں عہد جا ہلیت کی ترکی روایات کی طرف رجوع کرے؟ اس کی نفیا تی تو جیہے بجز اسکے آپ اور کیا کر سکتے ہیں کہ نشینلز م جسیں اول دو ماٹھ میں پیدا ہوتا ہے اسکی تمام دلچسپیاں قومیت کے دائرے میں محدود ہو جاتی ہیں اور اس دائرے سے باہر کی ہر چیز سے اسکا رخ پھر جاتا ہے۔

میرے سامنے اس وقت القرہ کے ڈائٹرکٹر جعل آف پریس کا ایک مضمون رکھا ہے جس کا عنوان ہے "و ترکی عورت تاریخ میں" اس کے ابتدائی فقرے حسب ذیل ہیں:

"قبل اسکے کہ ہم اس بلند اور معزز مرتبے سے بحث کریں جو ہماری نو خیز جمہوریت نے ترکی عورت کو دنیا پسند کیا ہے، ہمیں ایک نظریہ دیکھ لینا چاہیے کہ تاریخ کے سلسل ادوار میں ترکی عورت کی زندگی کیسی بھی ہے۔ اس خفتر بصرے سے یہ بات واضح ہو جائیگی کہ آج ترکی مردوں اور عورتوں میں جو مساوات پائی جاتی ہے وہ ہماری قومی تاریخ میں نئی چیز نہیں ہے۔ اس سے یہ بھی معلوم ہو گا کہ جب تک ترکی خاندان اور ترکی نظام تدن بیر و فی اثرات سے آزاد تھا، ترکی عورت ہمیشہ ہر تدبی تحریک میں حصہ لیتی تھی۔ ہمارے شہروماہراجتا عیات صیار گوک الپ نے اس مضمون کی

خوب تحقیق کی ہے، اور اسکی تحقیقات سے اُن بہت سے حقوق کا پتہ چلا ہے جو ترکی عورت کو پرانی ترکی ہندزیب (بھر کے عہد جاہلیت) میں حاصل تھے۔ ان شہادتوں سے یہ بات صاف ہو جاتی ہے کہ قبیم ترکی عورت اور آج کی ترکی عورت کے درمیان تمدنی اور سیاسی ہمان Emancipation کے اعتبار سے گھری مانندت پائی جاتی ہے۔

ان فقروں کو دیکھیجے۔ قوم پرست ترک کس طرح اپنی تاریخ کے اُس دور سے منہ موڑتا ہے جس سے اسکی قوم "بیرونی اثر" میں آگئی تھی، اور کس طرح اپنے حال کے لیے اپنے اُس ماضی کو "اسوہ حسنہ" بناتا ہے جبکہ اسکی قوم اس بیرونی اثر سے آزاد تھی۔ یوں نیشنلز م آدمی کے دماغ کو اسلام سے جاہلیت کی ملت پھیر دیتا ہے۔ گوک الپ ضیا، جو دراصل تمدنی اور ہندزیبی اعتبار سے ترکی جدید کا بانی ہے، اور جس کے بنائے ہوئے راستہ پر آج ترکی قوم چل رہی ہے، خالدہ اویب خانم کے الفاظ ہیں:

"ایک نئی ترکی بنانا چاہتا ہوا جو عثمانی ترکوں اور انکے تورانی اسلام کے درمیان کی خلیج کو پکرگا۔ ... وہ اس مواد کی بنیا پر تمدنی اصلاح کرنا چاہتا ہوا جو اس نے ترکوں کے زمانہ قبل اسلام کی سیاسی و تمدنی تبلیغات کے متعلق فراہم کیا تھا۔ اسے تین خدا کے عربوں کا قائم کیا ہوا اسلام ہمارے مناسب حال نہیں ہو سکتا۔ اگر ہم اپنے "عہد جاہلیت" کی طرف رجعت نہ کریں تو پھر ہمیں ایک مذہبی اصلاح کی ضرورت ہے جو ہماری طبائع سے مناسبت رکھتی ہو۔"

یہ الفاظ کسی مغربی پروپیگنڈا میڈیا کے نہیں ہیں جو ترکوں کو بدنام کرنا چاہتا ہو، بلکہ خود ایک قوم پرست ترکن کے ہیں۔ ان میں آپ صاف طور پر میں نظر دیکھ سکتے ہیں کہ مسلمان کے دل و دماغ میں جب ایک راستہ سے قوم پرستی گھسنی شروع ہوتی ہے تو کس طرح دوسرے راستے سے اسلام نکلنے لگتا ہے۔ اور یہ چیز

کچھ بیچارے ترکوں ہی کے مالک مخصوص نہیں۔ جب مسلمان نے بھی نیشنلز م کے شیطان سے بیعت کی ہے اسلام کے فرشتوں سے اس کا خصتی مصالحہ ہو گیا ہے۔ ایسی حال میں ہندوستان کے ایک "مسلمان" شاعر نے

ترانہ دلن کے عنوان سے ایک نظم لکھی ہے، جس میں وہ اپنی بھارت ماتا کو خطاب کرتے ہوئے کہتا ہے:

جس کا پانی ہے امرت وہ مخزن ہے تو جس کے دانے ہیں بھلی وہ خرمن ہے تو
 جسکے ننکر ہیں ہیرے وہ معدن ہے تو جس کے جنت سے گونیا وہ گلشن ہے تو
 دیویوں دیوتاؤں کا مسکن ہے تو تجھ کو سجدوں سے کعبہ بنادینگے ہم

آخری بیت کو پڑھ کر اس امر میں کیا شبہ باقی رہ جاتا ہے کہ نیشنلزم اور اسلام، دو بالکل الگ اور قطعی متضاد ذہنیتوں سے تعلق رکھتے ہیں اور ان دونوں کا ایک جگہ جمع ہونا حالات سے ہے۔ درحقیقت نیشنلزم خود ایک مذہب ہے جو شرائع الہیہ کے جواب میں ایک حرفی، مدققابل کی حیثیت رکھتا ہے۔ وہ نہ صرف ذہنی حیثیت سے شرائع الہیہ کا مقابلہ ہے، بلکہ عملی حیثیت سے بھی انسان کی زندگی کے اُن تمام پہلوؤں پر ملکیت کا دعویٰ کرتا ہے جنہیں شرائع الہیہ اپنی گرفت میں لینا چاہتی ہیں۔ اب ایک مرد عاقل کے لیے صرف یہی ایک صورت باقی ہے کہ دل ددماغ اور جسم دجان کا مطالیہ کرنے والے ان دونوں دعیوں میں سے کسی ایک کو پسند کر کے اپنے آپ کو اس کے حوالہ کر دے، اور جب ایک کی آغوش میں چلا جائے تو دوسرے کا نام تک نہ لے۔

لہ پروفسر لٹن کہتا ہے ”نیشنلزم نے مذہب اور عقل و ضمیر دونوں کی جگہ چین لی ہے۔ وہ انسان کی زندگی کے تمام شعبوں پر اسی طرح حادی ہونا چاہتا ہے جس طرح کہ مذہب۔ آج جو شخص اُس خدا کے سامنے، جس کا نام قومی اسٹیٹ ہے، مجھکنے اور اپنے ضمیر کو قربان کر کے اسکی عبادت بجالن سے انکار کرتا ہے وہ شخص آزادی اور حقوق شہریت سے محروم کر دیا جاتا ہے۔“ ملاحظہ ہو:

اس میں شک ہنہیں کہ موجودہ زمانہ میں آزادی اور ترقی اور وقار و شرف حاصل کرنے کا ایک ہی مجرب شخص دنیا کی قوموں کو معلوم ہے، اور وہ یہی نیشنلزم کا شخص ہے۔ اسی کا نتیجہ ہے کہ ہر وہ قوم جو اپنے راستے پر چاہتی ہے، اس شخص کی طرف دوڑنے لگتی ہے۔ مگر قبل اس کے کہ دوسروں کو دوڑتے دیکھ کر ہم بھی اسی کی طرف دوڑ جائیں، ہمیں سوچنا چاہیے کہ دنیا کی یہ حالت یکوئی ہے۔ دنیا اس حالت میں صرف اس لیے بنتا ہے کہ انفرادی اور اجتماعی خواہشات کو ضابطہ میں لانے والی، حوصلوں اور تناؤں کو جائز حدود میں رکھنے والی ماسعی عمل کی قوتوں کو سیدھا راستہ دکھانے والی، اور آزادی، ترقی، عزت اور وقار کے حصول کا صحیح طریقہ تبانے والی کوئی تعیین حکمت و اخلاق دنیا کے پاس ہنہیں ہے۔ اسی چیز نے قوموں کو بھٹکا دیا ہے۔ یہی محرومی اور یہی نقدان ہے جس نے قوموں کو جاہلیت اور ظلم و وعدوان کی طرف دیکھیل دیا ہے۔ خود ہمارے پیغمبر ملک کے ہندو اور سکھ اور پارسی وغیرہ بھی جس وجہ سے مغرب کے قوم پرستانہ خیالات قبول کر رہے ہیں، وہ یہی ہے کہ یہ بے جارے اس ہدایت و رہنمائی سے محروم ہیں۔ امن عصیت کا علاج اور اس گمراہی کی اصلاح اگر کیسی ہے تو وہ حرف شرائع الہیہ میں ہے، اور دنیا میں حرف مسلمان ہی وہ جماعت ہے جو شرائع الہیہ کی نمائندگی کرتی ہے، لہذا یہ مسلمان کا کام تھا کہ وہ آگے بڑھ کر اس عصیت جاہلیہ کی جڑیں کاٹتا جو اکاں سبیل کی طرح دنیا کو اپنی پیٹ میں لے رہی ہے، اور دنیا کی ہر قوم کو بتاتا کہ تمہارے لیے نہ حرف آزادی، ترقی اور وقار و شرف کا بلکہ اس کے ساتھ سلامتی، امن اور حقیقی خوشحالی کا راستہ بھی وہ ہے جو خدا کی طرف سے اس کے پیغمبر لائے ہیں، نہ کہ وہ جو شیطان کی طرف سے فتنہ و شر کے امام تمہیں دکھارہے ہیں۔ لیکن یہ دور حاضر کی سب سے زیادہ دروناک ٹریجڈی ہے کہ دنیا کو تباہی اور گمراہی سے بچانے والی وہ ایک ہی جماعت ہے جس کو اللہ نے زین پر انبیاء علیہم السلام کا مشن قائم کرنے اور پھیلانے پر مأمور کیا تھا، اپنے

فرض منفی کو فراموش کر سمجھی ہے، اور اب بجا کئے اس کے کو وہ پدائیت کی شرح لیکر تاریکیوں میں پھٹکنے والی دنیا کو روشنی دھلتے، وہ خود ان پھٹکنے والوں ہی کے پیچے چلتے پر آمادہ ہوئے ہے۔ افسوس، اس بیمارستان میں ایک ہی ڈاکٹر تھا، اور وہ بھی بیماروں میں شامل ہوا جاتا۔ مژده باد لے مرگ ہیسی آپ ہی بیمار ہے۔

(باتی)

مسئلہ قومیت

تألیف سید ابوالاعلیٰ مودودی

یہ کتاب مولف کے ان مصائبین کا مجموعہ ہے جن میں اسلام کے اصولِ قومیت کی تشریح و توضیح کر کے ثابت کیا گیا ہے کہ مسلمان نسلی یا وطنی قومیت کے اصول قبول نہیں کر سکتے۔ نہ بغیر مسلموں کے ساتھ مل کر کوئی قومیت بناسکتے ہیں۔

محصول ڈاک ۱ ر

قیمت ۲۰ ر

دفتر ترجمان القرآن - مبارک پارک - لاہور سے طلب کر سمجھے